

Il-Professur Nikol Zammit M.D.

HUWA dmir ta' kull poplu li għandu fih ruħ kulturali li jzomm dejjem haġġa t-tifki: a tan-nies kbar taż-żmien l-imghoddi li b'moħhom u b'qalbhom, b'rieda qawwiya u b'qalb imkebbisa had-mu biex kisbulu l-jedd li jingħadd mal-popli magħqudin flimkien bl-irbit tal-għerf u ta' l-arti. Għax il-haġġa kulturali, bħall-haġġa tal-gisem, tista' tikber u titqawwa bħalma tista' tonqos u titmewwet. U meta tibda tonqos, bħalma qiegħda tonqos illum. it-tifkira tal-kbar tagħna mejta hija mezz qawwi biex tqajjem fina mewġa ta' haġġa ġdida u tmexxina aktar bil-heffa lejn l-ideal ta' poplu li għandu haġġa oħra barra mill-haġġa tal-gisem.

Illum irrid infakkar it-tabib Nikol Zammit tas-Sigġiewi, Professur tal-Filosofija fl-Università tagħna sas-sena 1890. Tabib u Professur tal-Filosofija huma diġà żewġ titoli li jiġbru fihom hażna għerf. Barra minn dan kien letterat kbir, jingala' biex jiddiskuti u jikteb fuq kollox, fuq x'enza, arti, letteratura, politika, soċjoloġija, kummerċ, u jikteb dejjem bi stil sabiħ u kif jixraq lis-sugġett. Fl-arkitektura kien jifhem daqs perit; fost xogħlijiet oħra nsemmu n-navi u l-portiku tal-Knisja tas-Sigġiewi u l-portiku tal-Knisja ta' San Pappulu tal-Furjana. L-aktar li tmisna mill-qrib hi l-hidma letterarja tiegħu u għalhekk halli naraw ftit x'kiteb u x'sewa għall-kultura ta' Malta bil-kitba tiegħu.

L-aqwa xogħol tiegħu hu *Pensieri d'un retrogrado* (1888), faċċ. 525, gabra ta' riflessjonijiet soċjali, filosofici u morali. Fuq sogġetti filosofici kiteb ukoll xi konferenzi jew prolusjonijiet u xi artikoli f'*La Rivista*, gurnal letterarju maħruġ aktarx minnu stess. Kemm kien għal qalbu l-ġid tal-Maltin, u kemm kien jixtieq imexxi dejjem 'il quddiem il-kummerċ u l-industrija ta' pajjiżu jidher minn dawn ix-xogħlijiet: *Esposizione di Industria Maltese*, 1864, faċċ. 200; *Malta e sue Industrie*, 1886, faċċ. 143; *Drenaggio, suoi rapporti colla vita, colla sanità e coll'economia*, 1875, faċċ. 227; *Il Conservatorio V. Bugeia*, 1883, faċċ. 247; *Ricerche idrauliche relative al programma per una migliore provvista di acque per Malta*, 1855, faċċ. 46; *Memorie del centenario del naufragio di S. Paolo Apostolo*, 1858, faċċ. 168. Kien editur ta' tliet rivisti letterari: (1) *L'Ordine—giornale politico, lettera-*

rio, religioso. Settimanale. Beda joħroġ fit-28 ta' Ġunju, 1849 u spiċċa fis-27 ta' Marzu, 1852, b'kollox faċċ. 1068. (2) *L'Arte*, rivista letterarja maħruġa minn N. Zammit u l-Pofessur Ġalan-ton Vassallo minn Novembru 1862 sa Diċembru 1866. (3) *La Rivista, giornale Maltese, mensile, patriottico e vario.* Beda joħroġ fl-ewwel ta' Awissu, 1844, u spiċċa fil-15 ta' Lulju 1848; b'kollox żewġ volumi ta' 384 faċċati kull wieħed. Ġħalkemm l-editur mhux imsewmi, jidher minn Vol. II, faċċ. 28 li kien id-Dr. Nikol Zammit. Hedma letterarja sabiħa li tlaħħaq xi 4 000 faċċata d-daqs ta' dan il-qari u li s'issa ma naħseb x li hawn min għaddieha.

Barra milli kien kittieb sfiq u haddiem imhegġeġ għall-ġid tal-Maltin, il-Prof. N. Zammit kien ukoll dak li ngħidulu "raġel ta' karattru." Kelma jew espressjoni li qiegħda tghib bil-ftit il-ftit mill-haj'a ta' żmenijietna, u għalhekk lejn Dr. N. Zammit u oħrajn bħalu nħarsu llum mgħaġġba. Mill-kitba tiegħu li qra'na n's-tgħu npinguh bħala bniedem li dejjem hares lejn il-ġid ta' ħutu u lejn il-mixi 'l-quddiem tat tagħlim u tal-għerf u li dejjem ħadem b'ħiltu kollha biex jasal fejn ried. Qatt ma hares lejn wiċċ ħ-d.l. Qatt ma halla min ibeżżgħu. Dak li kien ħazin, ġej minn min hu ġej. qatt ma beza' jgħid li kien ħazin. Mit sera ilu l-qagħda politika ta' Malta ma kenitx mill-aħjar. imma Dr. Zammit qatt ma staħa u qatt ma beza' jkawwat lil min kien haocu, bħalma għamel lil *Associazione Patriottica Maltese*. li ma kellhiex finijiet ta' br. Qabeż għal Dun Ġ. Zammit *Brighella* meta deher'u li n-nies tal-Qo'ti ma mxewx miegħu bil-ħaq, u kull meta kellu okkazjoni dejjem semma l-ħati b'ismu u kunjomu.

Fi zmienu, jew aħjar f'żgħożitu it-tagħlim fl-Universit'a ma kienx mill-aħjar, u t-tagħlim tal-poplu kien ftit li xejn. Ma ħamelx li Malta tibqa' lura, imma arma oħra ma kellux biex jikkumbatti l-bruda u l-injoranza ħlief l-istampa. Kiteb ħafna a tikioli fuq *L'Istruzione Pubblica* li minnhom sirna nafu li d-difett ta' l-istruzzjoni kien ġej l-ewwe'net: mill-Gvern li għall-istruzzjoni ma kellu ebda he'qa. Dr. Zammit igħid li s-*Società Medica d'Incoraggiamento*, għaqda ta' l-aktar nies għorrief ta' Malta li kienu sikwit jiltaqgħu jaqraw u jiddiskutu fuq kwistjonijiet tax-xjenza medika darba talbu l-Gvern biex jislifhom kamra jew tnejn il-Belt fejn jistgħu jiltaqgħu; u l-Gvern jaħasra, ma kellu l-ebda toqba battala x'jaġħtihom! Ara kemm ħabbtu rashom in-nies tal-Gvern bl-għorrief kollha ta' Malta! L-Universit'a, igħid

ukoll Zammit, kienet immexxija hażin minn Rettur ma jinqalax; il-Professuri ma kenux imħal'sin biż-żejjed, u kull wieħed kien imghobbi b'xogħol aktar milli jista' jlaħhaq. Nafu li dak iż-żmien l-Avukati kellhom żewġ Professuri biss li wieħed minnhom kien igħallem erba' sugġetti. It-tagħlim tal-Filosofija kien nieqes hafna. U dan u iżjed minn dan Dr. Zammit qalu bla tlaqliq u bla biża', bla ma hares lejn wiċċ haħd u bla ma stenna ebda hlas ħlief li jinbagħad minn nies il-Hakma. Imma l-gid ta' ħutu l-Maltin kien aqwa mill-gid tiegħu nnifsu, u l-qawwa li tiġi minn kuxjenza safja kienet u tkun dejjem akbar mill-qawwa li tiġi minn ħbieb li llum imkabbrin bis-setgħa u għada minsijin minn kulhaħd.

Innisslu fina ħsieb għoli u naħdmu għalih bla biża' ħajitna kollha.

P. P. SAYDON.